

# लोहे के सरियो से भरी ट्रैक्टर ट्रॉली में घुसी कार; डॉक्टर की मौत, साथी गंभीर घायल

## हादसा इतना भयावह था कि ट्रैक्टर-ट्रॉली में रखा एक मोटा सरिया कार का शीशे तोड़ता हुआ डॉ. प्रवीण व्यास के गाल में घुसकर अंदर से गर्दन तोड़कर बाहर निकल गया क

**-कार्यालय संवाददाता- जयपुर।** दौसा से शॉपिंग करने जयपुर आए दो डॉक्टर रविवार रात को वापस लौटते समय हादसे का शिकार हो गए। उनकी कार आगे चल रही मोटे सरियों से भरी ट्रैक्टर ट्रॉली में घुस गई। एक सरिया कार के शीशे को तोड़ता हुआ डॉक्टर के गाल में घुस गया, जो उसकी गर्दन तोड़ते हुए बाहर निकला। हादसे में डॉक्टर की मौत पर ही मौत हो गई, जबकि उसके साथी डॉक्टर का एसएमएस अस्पताल में इलाज चल रहा है। पुलिस से सोमवार को पोस्टमार्टम के बाद शव परिवर्जनों के हवाले कर दिया, जबकि दोनों दुर्घटनाग्रस्त वाहनों को जब्त कर ट्रैक्टर चालक की तलाश शुरू की है। थानाधिकारी जयमल सिंह ने बताया डॉ. प्रवीण व्यास (38)



हादसे में क्षतिग्रस्त कार और ट्रैक्टर-ट्रॉली को पुलिस ने जब्त किया।

निवासी गोविंद नगर, नई मंडी रोड दौसा और डॉ. अमित शर्मा (38) संचालक राय नर्सिंग होम, दौसा रविवार सुबह शॉपिंग करने जयपुर आए थे। यहां से वापस लौटते वक्त रात करीब 11:30 बजे सांगानेरी गेट के

- सांगानेरी गेट स्थित सरकारी स्कूल के पास रविवार देर रात हुआ था हादसा, ट्रैक्टर चालक फरार
- दौसा से जयपुर शॉपिंग करने आये थे दोनों डॉक्टर, घायल अमित शर्मा का सवाई मानसिंह अस्पताल में उपचार जारी

गर्दन तोड़ता हुआ बाहर निकल गया। मौके पर ही डॉ. प्रवीण व्यास की मौत हो गई, जबकि डॉ. अमित के सिर में गंभीर चोट आई है। हादसे के बाद चालक ट्रैक्टर छोड़कर मौके से फरार हो गया। दरअसल, ट्रॉली में पुलिसिया निर्माण के काम में आने वाला मोटा सरिया भरा हुआ था। चालक ने सरियो पर पीछे सावधान करने के लिए किसी तरह का कोई कड़ा या लाइट नहीं लगाई हुई थी। घटनास्थल पर रोड लाइट भी बंद थी। संभवतया कार चला

रहे डॉ. प्रवीण व्यास को दूर से ट्रॉली नजर नहीं आई और जब वह नजदीक पहुंचा तो बहुत देर हो चुकी थी। अचानक कार ट्रॉली में घुस गई और डॉ. प्रवीण व्यास मौत का शिकार हो गए। पुलिस के अनुसार मृतक डॉ. प्रवीण व्यास ने बीबीएफ को पढ़ाई की थी। उनकी पत्नी भी टीचर हैं, उनके दो बच्चे हैं। बताया जा रहा है कुछ मह पहले ही बस्सी में लैब टेक्नीशियन की नौकरी लगी थी। वहीं डॉ. अमित का दौसा में राय नर्सिंग होम है।

## प्रदेश में कोरोना से दो लोगों की मौत हुई सोमवार को

राज्य में बीते 24 घंटों में 109 नए संक्रमित मिले, रविवार को 106 रोगी पाए गए थे

जयपुर (कासं)। प्रदेश में कोरोना संक्रमण से होने वाली मौतों की संख्या बढ़ने लगी है। इसके चलते राज्य में सोमवार को इस बीमारी से दो लोगों की मौत हो गई है। वहीं 109 नए संक्रमित मिले हैं। हालांकि इस बीच रिकवरी में थोड़ा सुधार होने से एक्टिव केस घटकर 891 रह गए हैं।

प्रदेश में सोमवार को कोरोना से दौसा और करौली जिले में 1-1 मरीज की मौत हो गई है। इसके साथ ही राज्य में अब तक इस बीमारी से 9568 लोगों की मृत्यु हो चुकी है। इनमें दौसा में अब तक 82 जबकि करौली में 85 लोगों की मौत हो चुकी है। राज्य में कोरोना से सबसे ज्यादा 2114 मौतें जयपुर जिले में हुई हैं। इसर राज्य में पिछले चौबीस घंटों में 17 जिलों में 109 नए संक्रमित मिले हैं। इससे पहले रविवार को 106 रोगी पाए गए थे। आज राजधानी जयपुर में थोड़ी गिरावट के बाद 29 नए संक्रमित मिले हैं। इसके अलावा बीकानेर में 24, जोधपुर में 10, अजमेर और उदयपुर में 8-8, भीलवाड़ा में 7, सिरसोई में 5, अलवर, चित्तौड़गढ़, दौसा और जालौर में 3-3 तथा बांसवाड़ा, बारां, डूंगरपुर, हनुमानगढ़, करौली और टोंक में 1-1 मरीज मिला है। वहीं 16 जिलों बाड़मेर, भरतपुर, बूंदी, चूरू, धौलपुर, गंगानगर,

- जयपुर में थोड़ी गिरावट के बाद 29 नए मरीज मिले
- प्रदेश में सोमवार को 164 मरीजों के ठीक होने से एक्टिव केस घटकर 891 रहे

जैसलमेर, झालावाड़, झुंझुन, कोटा, नागौर, पाली, प्रतापगढ़, राजसमंद, सवाई माधोपुर और सीकर में कोई भी नया संक्रमित नहीं मिला है। प्रदेश में सोमवार को नए संक्रमितों से अधिक रिकवरी हुई है। इस दौरान राज्य में 164 मरीज ठीक हुए हैं। इसके साथ ही एक्टिव केस घटकर 891 हो गए हैं। राजधानी जयपुर में भी आज 87 मरीजों के ठीक होने से एक्टिव केस घटकर 352 रह गए हैं। जयपुर जिले में सबसे ज्यादा 5 संक्रमित मालवीय नगर में पाए गए हैं। सांगानेरी में 4, सिविल लाइन्स में 3, जगतपुरा और सोडाला में 2-2 तथा आमेर, बनीपार्क, चांदपोल, दुर्गापुरा, जमवारामगढ़, जवाहर नगर, झोटावाड़ा, कानोता, खातीपुरा, मानसरोवर, सिरसी और सुभाष चौक में 1-1 नया संक्रमित मिला है।

## राजस्थान रोडवेज की जयपुर-कटरा एक्सप्रेस बस कल से शुरू होगी

जयपुर। राजस्थान राज्य पथ परिवहन निगम की एक्सप्रेस बस सेवा जयपुर-कटरा वाया देहली मार्ग पर 6 जुलाई से संचालित किया जावेगा। राजस्थान राज्य पथ परिवहन निगम के अध्यक्ष एवं प्रबन्ध निदेशक संदीप वर्मा ने बताया कि यात्रियों को सुविधा को देखते हुये जयपुर- कटरा वाया देहली मार्ग पर संचालित किया जावेगा। इस बस सेवा का लाभ जयपुर, देहली, लुधियाना, जालन्धर, तथा जम्मू के यात्रियों को भी लाभ मिलेगा। वर्मा ने बताया कि जयपुर- कटरा वाया देहली मार्ग पर जयपुर से प्रातः 6.17 बजे रवाना होकर देहली 13.15, लुधियाना 19.15, जालन्धर 22.10, जम्मू 3 बजे कटरा 4 बजे पहुंचायेगी। वापसी में कटरा से 12.40 बजे रवाना होकर जम्मू 14.50, जालन्धर 21.07, लुधियाना 23 देहली 4, जयपुर 10 बजे पहुंचेगी। जयपुर से कटरा एक्सप्रेस बस सेवा का प्रति यात्री किराया 1085 रूपये निर्धारित किया गया है।

## राज्यपाल से भंडारी मिले

जयपुर (कासं)। राज्यपाल कलराज मिश्र से सोमवार को राजभवन में राजस्थान स्वास्थ्य विज्ञान विश्वविद्यालय के कुलपति डॉ. सुधीर भण्डारी ने शिष्टाचार मुलाकात की।

राजस्थान राज्य मंत्रालयिक कर्मचारी संघर्ष समिति के प्रांतीय संयोजक और मार्गदर्शक मंडल, प्रांतीय सदस्य व सभी जिला संयोजकों की बैठक जयपुर में राजकीय मुख्यालय स्थित कार्यालय में हुई। प्रदेश प्रवक्ता देवी सिंह नरुका ने बताया कि बैठक में मंत्रालयिक कर्मचारियों की मांगों पर चर्चा हुई। इसके बाद सर्वसम्मति से निर्णय लिया कि मुख्यमंत्री, मुख्य सचिव, प्रमुख वित्त सचिव और कार्मिक सचिव को 11 जुलाई को ज्ञापन देकर 31 जुलाई तक सरकार से संघर्ष समिति के साथ वार्ता करने की मांग की जायेगी। अगर सरकार तय अवधि में वार्ता कर उचित समाधान नहीं करती है तो प्रांतव्यापी आन्दोलन करतीं।

नरुका ने बताया कि बैठक में 1 जुलाई 2013 से कनिष्ठ सहायक को 2400-ग्रेड पे में आरम्भिक वेतन 9840 और 7वें वेतनमान में 25300, सचिवालय के समान सहायक प्रशासनिक अधिकारी को तथा 18 वर्षीय एसीपी में एल-11 (ग्रेड पे 4200), पंचायती राज संस्थाओं में मंत्रालयिक कर्मचारियों के अन्य विभागों के समान पदेन्तित के पदों के सृजन और अर्न्तबिन्ना स्थानान्तरण, गृह जिले से अन्यत्र जिलों में पद स्थापित कार्मिकों के गृह जिले में स्थानान्तरण, एक वर्ष में दो डीपीसी के आदेश जारी करवाने तथा अनुभव में एकवारीय छूट का लाभ 31 मार्च 2023 तक दिए जाने, निदेशालय

## अधीनस्थ मंत्रालयिक संवर्ग की समस्याओं पर चर्चा

कर्मचारी समस्याओं पर सरकार अगर वार्ता नहीं करेगी तो प्रांत व्यापी आंदोलन करेंगे : नरुका

के गठन में राजस्थान के सम्पूर्ण मंत्रालयिक कर्मियों की वरिष्ठता सूची इकजाई करने तथा सचिवालय को भी इसमें शामिल करने के मुद्दे मुद्दे हुए। इसके अलावा राज्य मण्डल का विघटन नहीं किए जाने, पेंशन, स्थानीय निधि, अंकेक्षण आदि विभागों को बन्द नहीं किए जाने, पदेन्तित में पद पर कार्यानुभव में कुल सेवावधि पर्याप्त होने पर छूट दिए जाने, अतिरिक्त प्रशासनिक अधिकारी से ऊपर के पदों को राज्य सेवा में शामिल किए जाने, संस्थापन अधिकारी से ऊपर उच्च निदेशक प्रशासन का पद सृजित किए जाने समेत कई मांगों पर गहन विचार-विमर्श किया गया।

बैठक में राजस्थान राज्य मंत्रालयिक कर्मचारी संघर्ष समिति के प्रांतीय संयोजक मण्डल के सदस्य महेश सिंह धायल, राजेश पारीक, सूरज प्रकाश टाक, शेरसिंह यादव, देवेन्द्र सिंह नरुका, छोटेलाल मीणा, फतेह बहादुर, उमेश शर्मा, बलराम गुर्जर, कृष्णन्द चटर्जी, श्रवण कुमार, मुकेश गुर्जर, दिलीपसिंह राजावत, बल्कार सिंह, गुरुजीत सिंह, संदीप चहल, नन्दराम, देवकीनन्दन, जगमोहन अरोड़ा, सुभाष

## टीम मुरथल मैग्नेट्स ने जीता युवा कबड्डी सीरीज समर एडिशन 2022 का खिताब

जयपुर (कासं)। 30 जून से 3 जुलाई तक चले भारत के दूसरे सबसे ज्यादा प्रसिद्ध युवा कबड्डी सीरीज, समर एडिशन 2022 का फिनाले राउंड के साथ शहर में भव्य समापन हुआ। हरियाणा और राजस्थान के बीच



हरियाणा और राजस्थान के बीच जयपुर में हो रहे नेशनल कबड्डी टूर्नामेंट में खिलाड़ियों ने दमखम दिखाया।

- दूसरे व तीसरे स्थान पर रही पेरियर पैथर्स और हम्पी हीरोज
- प्रदेश की अरावली एरोज़ रही सीरीज में पांचवें स्थान पर

हो रहे इस नेशनल कबड्डी टूर्नामेंट को मेजबानी का मौका इस बार जयपुर को मिला। जहां लगभग 40 दिनों से चल रहे इस सीरीज का आयोजन शहर के संस्कार स्कूल में किया जा रहा था। चार राउंड्स में चले इस सीरीज में राजस्थान और हरियाणा से आमंत्रित की गई 11 टीम्स ने पार्टिसिपेट किया। इस दौरान फिनाले मैच में हरियाणा से आई मुरथल मैग्नेट्स ने जीत का ताज अपने नाम किया। 28 भाई से शुरू हुए सीरीज के

दौरान 11 टीमों, 180 से ज्यादा प्लेयर्स, 124 मैचों के साथ युवा कबड्डी सीरीज में अपनी जगह बनाने के लिए आपस में भिड़त की। जिस दौरान 11 टीमों में से क्वालीफाई हुई 6 टीमों ने आपस में ट्राईफे के लिए प्रतिस्पर्धा की। शो के फिनाले में 6 टीमों मुरथल मैग्नेट्स, हम्पी हीरोज, काज़ीरंगा राइनेज, अरावली एरोज़, पेरियर पैथर्स, ताड़बा टाइगर्स फिनाले मैचों का हिस्सा रही।

जहां 30 जून से 30 जुलाई तक हुए 8 फिनाले मैचों में जीतने वाली विनर टीम मुरथल मैग्नेट्स को 20 लाख, रनरअप टीम पेरियर पैथर्स को 10 लाख, और थर्ड पोजिशन पर रही टीम हम्पी हीरोज को 5 लाख रूपए का सम्मान दिया गया। वहीं चौथे स्थान पर हम्पी हीरोज, काज़ीरंगा राइनेज, अरावली एरोज़, पेरियर पैथर्स, ताड़बा टाइगर्स फिनाले मैचों का हिस्सा रही।

## पत्रकार अनुभा जैन रोटर्री बैंगलुरु साउथवेस्ट की निदेशक अंतर्राष्ट्रीय सेवा के मानद पद पर नियुक्त



जयपुर/बैंगलोर। जयपुर की मूल निवासी पत्रकार रोटेरियन अनुभा जैन को रोटर्री बैंगलुरु साउथवेस्ट, डिस्ट्रिक्ट 3190 में वर्ष 2022-23 के लिए मानद निदेशक अंतर्राष्ट्रीय सेवा और एडिटर बुलेटिन जैसे महत्वपूर्ण पदों पर नियुक्त किया गया है। बैंगलुरु के लवले रोड में रोटर्री हाउस ऑफ फ्रेंडशिप में 2 जून को आयोजित ग्रैंड इंस्टीटेशन सेरेमनी 'संकल्प' में डिस्ट्रिक्ट गर्वनर रोटेरियन जितेन्द्र अनेजा की उपस्थिति में 2022-23 के रोटर्री बैंगलुरु साउथवेस्ट के नये रोटर्री बोर्ड को गठित किया गया। 2022-23 के लिये प्रेसिडेंट के पद पर रोटेरियन संदीप राजा और सचिव के पद पर रोटेरियन सुबोध खंडेकर को नियुक्त किया गया है। इससे पूर्व रोटेरियन अनुभा जैन रोटर्री बैंगलोर साउथवेस्ट में वुमन एंवायरमेंट कमेटी की अध्यक्ष एवं निदेशक पब्लिक इमेज भी रह चुकी है। अनुभा एक जानी-मानी पत्रकार लुका का है। इस मौके पर आई.पी.पी रोटेरियन अमरचंद्र राउड, आई.पी.डी.जी. रोटेरियन डॉ.समीर हरियाणी, रोटेरियन डॉ.रूपा हरियाणी, वरिष्ठ रोटेरियन भी मौजूद थे।

## सार-समाचार आत्मनिर्भर एनजीओ ने पौधे लगाए



जयपुर (कासं)। आत्मनिर्भर एनजीओ की तरफ से पर्यावरण को सुरक्षा के लिए विद्याधर नगर सेक्टर 8 के पार्क में पेड़ लगाए गए और साथ में सिंगल यूज प्लास्टिक बैग के बारे में जनता और बच्चों को जानकारी दी गई जिससे सभी लोग सरकार के इस आदेश को समझे और अपनी जीवनशैली में जल्द से जल्द अपना संकेत। पार्क की स्वच्छता को लेकर भी जोर दिया गया और चिपस पैकेट्स और प्लास्टिक बोटल्स को जहां तहां फेंकने पर रोक लगाने को अपील की गई। मुख्य अतिथि में राधेश्वर सेनी, पार्षद रूप कंकर और हरिओम सिंह चौहान वार्ड न 24 उपस्थित रहे। इस प्रोग्राम में आत्मनिर्भर एनजीओ के अध्यक्ष मोहित माहेश्वरी के साथ सेक्टर 8 प्रवेश सिंह, मीडिया प्रभारी पुष्पेन्द्र शर्मा और अन्य सभी सदस्यों का सहयोग रहा।

## डॉक्टर्स म्यूजिक लीग का ऑक्शन

जयपुर। मेडिकोस सोशल एंड वेलफेयर सोसाइटी के तत्वावधान में 22 से 24 जुलाई तक होने वाली प्रथम अन्तरी डॉक्टर्स म्यूजिक प्रीमियर लीग गायन प्रतियोगिता के लिए 3 जुलाई को ऑक्शन का आयोजन किया गया। इसमें आठ फ्रेंचाइजी-हॉस्पिटल्स ने अपनी टीमों बनाने के लिए चिकित्सक प्रतियोगियों को बोली लगाई। प्रत्येक फ्रेंचाइजी को बोली लगाने के लिए कुल एक करोड़ पाँइस आवंटित किए गए थे। हर फ्रेंचाइजी ने अपनी अपनी रणनीति के हिसाब से पाँइस खर्च कर आठ-आठ प्रतियोगी खरीदे। ऑक्शन में टीम अक्स लेजर एंड कॉस्मेटिक ने अपने सबसे महंगे खिलाड़ी डॉ. महेश बागडी को 41 लाख पाँइस, टीम एसआरके हॉस्पिटल ने डॉ. निशा को 53 लाख पाँइस, टीम मंगलम हॉस्पिटल ने डॉ. महेश कडेल को 31 लाख पाँइस, टीम त्यागी आई हॉस्पिटल ने डॉ.प्रियंका पाटीदार को 19 लाख पाँइस, टीम कृष्णा हॉस्पिटल ने डॉ. भूपेन को 32 लाख पाँइस, टीम सीतादेवी हॉस्पिटल ने डॉ.मनीष चंदेल को 32 लाख पाँइस में और टीम ऑन मेडिओवा ने डॉ.सुनिश गौयल को 13 लाख पाँइस में खरीदा। इस अवसर पर प्रतियोगिता का थीम सॉन्ग "डी एम एल एम एम" आयोजन में प्रदर्शित करने के साथ ही यू ट्यूब व अन्य सोशल मीडिया प्लेटफॉर्म पर भी लॉन्च किया गया, जिसे बहुत सराहा गया। ऑक्शन के इस अवसर पर डॉ. अतुल पुरोहित, डॉ.अमित माधुर, डॉ. जितेंद्र मक्कड, डॉ. हरिश भारद्वाज, डॉ. जयंत शर्मा, डॉ. संजीव गुला, डॉ.सुनील अरोरा, डॉ.उत्तम सोनी, डॉ.हर्षुल टाक व शहर के कई अन्य चिकित्सक उपस्थित रहे। डॉ.अनिल यादव के अनुसार यह आयोजन डॉक्टर्स के बीच मेल-मिलाप बढ़ाने व उनके मानसिक तनाव को कम करने का एक अच्छा माध्यम बनेगा। ये प्रतियोगिता कोविड वॉरियर्स को समर्पित है।

## इंटनेशनल प्रशिक्षण कार्यक्रम संपन्न

जयपुर (कासं)। जयपुरिया इंस्टीट्यूट ऑफ मैनेजमेंट, जयपुर में "मानव क्षमताओं का विकास" पर तीन दिवसीय अंतर्राष्ट्रीय प्रशिक्षण कार्यक्रम आयोजित किया गया। इसमें भूटान, इराक, इथियोपिया, ग्वाटेमाला, केन्या, सूडान, ताजिकिस्तान, जाम्बिया, तंजानिया, कोटे डी आइवर, सेंट किर्स एंड नेविस, गुयाना, इरिट्रिया सहित सत्रह देशों के 28 प्रतिभागी शामिल हुए। यह कार्यक्रम भारत सरकार के नीति आयोग के तहत एक स्वायत्त संस्थान, नेशनल इंस्टीट्यूट ऑफ लेबर इकोनॉमिक्स रिसर्च एंड डेवलपमेंट के सहयोग से आयोजित किया गया। जयपुरिया इंस्टीट्यूट ऑफ मैनेजमेंट के निदेशक डॉ प्रभात पंकज ने खुशी और मानसिक कल्याण के महत्व पर अपने विचार साझा किए। टीना जैन, चेयर-एक्जक्यूटिव एज्युकेशन एंड कंसलटेंसी ने कार्यक्रम का समन्वय किया।

## बसपा के 12 पदाधिकारी निलंबित

जयपुर (कासं)। बहुजन समाज पार्टी प्रदेश अध्यक्ष भगवान सिंह बाबा ने पार्टी में अनुशासन हीनता बरतने व संगठन विरोधी गतिविधियों के कारण 12 पदाधिकारियों को पार्टी से निष्कासित कर दिया है। इनमें हरीसिंह तैयारिया जिला प्रभारी भरतपुर, अमर सिंह बंशीवाल जिला प्रभारी करौली, सुरेन्द्र बासोटिया जिला प्रभारी जयपुर, हनुमान जगरवाल जिला प्रभारी जयपुर ग्रामीण, राकल बैरवा जिला प्रभारी दौसा, श्याम भण्डारी जिला प्रभारी दौसा, देवराज शंकरलाल जिला प्रभारी अलवर, पुखराज मेघवाल जिला प्रभारी नागौर, एच के लहरी जिला प्रभारी कोटा, राधेश्याम मेघवाल जिला प्रभारी चित्तौड़गढ़, जगदीश चन्द्रपाल जिला प्रभारी उदयपुर, शंकरलाल वर्मा जिला प्रभारी बाड़मेर शामिल है।

## अग्निवीर वायु भर्ती प्रक्रिया शुरू

जयपुर (कासं)। भारतीय वायुसेना में अग्निपथ स्कीम के तहत ऑनलाइन पंजीकरण शुरू हो गये है जिसके लिये इच्छुक अविवाहित पुरुष उम्मीदवार भर्ती से संबंधित विस्तृत जानकारी भारतीय वायुसेना की आधिकारिक वेबसाइट से प्राप्त कर सकते हैं। भर्ती के लिए 5 जुलाई सॉय 5 बजे तक लॉन इन कर ऑनलाइन पंजीकरण कर सकते हैं डिफेंस पीआरओ लेफ्टिनेंट कर्नल अमिताभ शर्मा ने बताया कि अविवाहित पुरुष उम्मीदवार जो 29 दिसम्बर 1999 से 29 जून 2005 तक जन्मे है वे इस भर्ती के लिए पात्र होंगे। भर्ती प्रक्रिया हेतु उम्मीदवारों को 12 वीं कक्षा या इसके समकक्ष परीक्षा विज्ञान संकाय में गणित, भौतिक और अंग्रेजी विषय के साथ एवं कला तथा वाणिज्य संकाय में किसी भी विषय के साथ 50 फीसदी अंकों के साथ अंग्रेजी विषय में 50 फीसदी अंक होना जरूरी है या 3 वर्षीय इंजीनियरिंग डिप्लोमा धारक या 2 वर्षीय वोकेशनल कोर्स पास उम्मीदवार आवेदन के पात्र है।

## मृतक के परिजनों की तलाश

जयपुर (कासं)। अशोक नगर थाना पुलिस अज्ञात मृतक के परिजनों की तलाश में जुटी हुई है। थानाधिकारी ने बताया कि 2 जुलाई को सुबह 11 बजे भोजपुर रेलवे लाइन के पास 45 वर्षीय अश्वेत युवक अचेत मिला, जिसे एएसआइ मुकेश चंद ने सवाई मानसिंह अस्पताल की इमरजेंसी में पहुंचाया। जहां डॉक्टर्स ने उसे मृत घोषित कर दिया। पुलिस ने शव को मुदाधर में रखवाकर मृतक के परिजनों की तलाश शुरू कर दी है।

## अवैध बिल्डिंगों की "सील की डील" पर शिकंजा कसने की तैयारी में राज्य सरकार?

सभी प्राधिकरण, न्यास और निकायों के लिए नई नीति जल्द जारी होगी

**-कार्यालय संवाददाता- जयपुर।** शहरों में अवैध बिल्डिंगों में 'सील की डील' पर शिकंजा करने की तैयारी राज्य सरकार ने कर ली है। जल्द ही नई पॉलिसी को सभी 238 निकायों और 17 नगर विकास न्यास तथा 3 विकास प्राधिकरणों पर लागू किया जायेगा।

सूत्रों के मुताबिक प्रस्तावित नई नीति के मुताबिक अवैध इमारतों के सील खोलने से पहले निर्माणकर्ता से नगरीय निकाय बतौर शुल्क सिक्कोरिटी राशि वसूलेंगे। जो कि 100 से 500 रुपए प्रति वर्गफीट तक होगा। साथ ही तय वक्त में अवैध निर्माण हटाने का शपथ पत्र भी लिया जाएगा। अगर निर्धारित समय में भूखंडधारी अवैध निर्माण हटा लेता है तो उसे शुल्क

- सूत्रों के मुताबिक सील खोलने से पहले निर्माणकर्ता से 100 से 500 रु. प्रति वर्गफीट सिक्कोरिटी राशि वसूलेंगे निकाय, तय समय में अवैध निर्माण हटाने पर वापस लौटायी जायेगी रकम
- अगर तय वक्त में अवैध निर्माण नहीं हटाया जाता है तो निकाय प्रशासन भूखंडधारी द्वारा जमा शुल्क को जब्त करके खुद के स्तर पर इसे ध्वस्त करेगा और खर्च वसूली निर्माणकर्ता से की जायेगी

वापस लौटा दिया जाएगा। तय अवधि में निर्माण नहीं हटाने पर संबंधित निकाय अपने स्तर पर अवैध निर्माण ध्वस्त करेगा और खर्च को वसूली निर्माणकर्ता से करेगा। इस नीति को लेकर अफसरों ने नगरीय विकास मंत्री शशि धारीवाल के साथ चर्चा कर ली

है। जल्द ही इसके आदेश जारी होंगे। यह नीति सभी प्राधिकरण, न्यास व निकायों में लागू होगी। सूत्रों की मानें तो आवासीय, कॉमर्शियल, औद्योगिक, संस्थानिक उपयोग के अनुसार अलग-अलग शुल्क तय किया जा रहा है। अगर शुल्क

जमा कराने और शपथ पत्र देने के बाद भी भूखंडधारी अवैध निर्माण नहीं हटाता है तो उसका जमा शुल्क जब्त कर लिया जाएगा। साथ ही निर्माणकर्ता के खिलाफ निकाय इस्तगसा भी पेश करेगा। ज्ञात रहे कि राजस्थान विधियां संशोधन अधिनियम 2021 के तहत निकायों को अवैध निर्माण सील करने का अधिकार तो दिया गया, लेकिन उसे खोलने का अधिकार नहीं दिया। इस अधिनियम के तहत राज्य सरकार की सहमति या सरकार के प्राधिकृत अधिकारी की पूर्व अनुमति से ही सील खोलने की प्रक्रिया अपनाई जा रही है। यदि कोई अपसर अपने स्तर पर सील खोलने का निर्णय करता है तो उसके खिलाफ सख्त कार्रवाई करने का प्रावधान है।

## समन्वय कमेटी बताने रामगढ़ बांध को लेकर किन आदेशों की पालना नहीं हुई : हाईकोर्ट

जयपुर, (का.सं.)। राजस्थान हाईकोर्ट ने रामगढ़ बांध क्षेत्र में अतिक्रमण को लेकर पांच सदस्यीय समन्वय कमेटी का गठन किया है। अदालत ने कमेटी को कहा है कि वह चार्ट पेश कर बताए कि रामगढ़ बांध को लेकर अब तक हाईकोर्ट ने क्या-क्या आदेश दिए हैं और उनकी पालना में क्या कार्रवाई की गई।

इसके अलावा चार्ट में यह भी बताने को कहा है कि अब तक किन आदेशों की पालना नहीं हो पाई है। अदालत ने कमेटी को इस संबंध में एक माह में बैठक करने के बाद अगले 5 दिनों में यह रिपोर्ट तैयार कर पेश करने को कहा है। जस्टिस एमएम श्रीवास्तव और जस्टिस शुभा मेहता की खंडपीठ ने यह आदेश प्रकरण में लिए गए स्वप्रति

शेखावत और जल संसाधन विभाग के सचिव सहित एक अधिवक्ता का नाम सुझाया। इस पर अदालत ने अधिवक्ता की जगह वाटर प्लानिंग के चीफ इंजीनियर रवि सोलंकी को कमेटी में शामिल कर कमेटी गठित की है। वहीं न्याय मित्र वीरेंद्र डांगी और अशोक भार्गव की ओर से रिपोर्ट पेश की गई। जिसमें बताया गया कि जमवारामगढ़ के केलाकाबास ग्राम पंचायत के टोडालाई गांव के पास से गुजर रही बाणगंगा नदी में सार्वजनिक निर्माण विभाग सड़क निर्माण करा रहा है और सड़क के लिए ऊंची दीवार बनाई गई है। जिसके चलते भविष्य में पानी के बहाव में बाधा बन सकती है। इस संबंध में मुख्य सचिव को भी पत्र लिखा गया है। इसके अलावा रामगढ़ बांध तक

पानी पहुंचाने वाली बाण गंगा, माधो बेणी और ताला नदी के कुल 111 किलोमीटर के बहाव क्षेत्र में तीन से चार मीटर मिट्टी है। हाईकोर्ट ने मिट्टी काटकर पानी निकास के लिए नाली बनाने को कहा था, लेकिन अभी तक सिर्फ 17 किलोमीटर से ही मिट्टी हटाई गई है। सभी पक्षों को सुनने के बाद अदालत ने मामले में कमेटी गठित कर उसे रिपोर्ट पेश करने को कहा है। गौरतलब है कि रामगढ़ बांध में अतिक्रमण वर्ष 2011 में स्व प्रेरणा से प्रस्तावित लिया था। वहीं अदालत ने 2012 में मामले का निस्तारण कर राज्य सरकार और माॉनट्रिंग कमेटी से समय-समय पर पालना रिपोर्ट मांग रही है।